

Zombi çozuşlaryna garaşyp bolarmy?

Category: Geň-taňsy wakalar, Hekaýalar, Kitapcy, Nukdaýnazar, Türkmen dili
написано kitapcy | 26 января, 2025
Zombi çozuşlaryna garaşyp bolarmy? ZOMBI ÇOZUŞYNA GARAŞYP BOLARMY?



Zombi sözi ýüzlerçe ýyl bäri ulanylyp gelinýän söz bolsa-da, aýratynam kinomatografiýanyň ösmegi bilen aýratyn kulta öwrüldi. Zombi çozuşlary barada onlarça kinofilmdir seriallar surata düşürildi. Kinofilmlerde adatdan daşary wakalar we zombilerden gaçmak ýaly birnäçe temalaryň üstünde işlendi. Hemmesinde-de adanzat halas edildi. Hakykatdanam zombi ýokanjy ýa-da zombi çozuşy bolsa, halas bolup başararysmyka? Aslynda zombi çozuşlarynyň boljagy bir çynmyka? Aslynda geçirilen ylmy-barlag işleri zombileriň onçakly daş bolmadyk wagtlarda ýüze çykyp biljekdigini orta atýar. Zombileriň döräp biljekdigini öňe sürýänleriň tutaryklary şular ýaly:

- **Zombi näme? Zombileriň özboluşly aýratynlyklary**

Zombi çozuşynyň boljagyna şu materialy taýýarlanyň özi

ynanyandyr öýtmäň. Sebäp bulary men siziň dykgatyňyza diňe maglumat hökmünde ýetirýärim. Bulary taýýarlamak bilen okyjyň ýüregine howsala salmak ýaly pikirimiz hem ýok. Başga halklaryň medeniýetinde nämeleriň bardygyny-ýokdugyny öwrenmek dünýä doly göz ýetirmek isleýän islendik ildeşimiziň hakydyr. Şonuň üçin meniň taýýarlaýan şular ýaly materiallarymy okanyňyzda bu aýdyň hakykaty unutmazlygyňyzy sizden haýyş edýärim. Şeýle-de, aşakda dykgatyňyza ýetiriljek faktlaryň biri-de hakyky faktlar bolmaga talaş edenok, mümkin bularyň içinde ýalana çykaryp boljagy-da bardyr. Sebäp hut şu ýazgyny taýýarlap otyrkam öňe sürülýän pikirleriň birinde-de anyk sene, anyk san ýa anyk salgy görkezilmeýändigini ünsüme düşdi. Meselem, aşakda ABŞ-nyň zombi çozuşyna garşy önüni alyş taýýarlygyny görýändigini barada habar berendigi aýdylýar. Emma muny amerikan hökümetiniň bu barada haçan, haýsy habar beriş kanalynda beýanat berendigi anyk görkezilmeýär. Diňe umumy gürrüň edilýär. Şol sanda bularyň hemmesi-de ýalan bolup bilmez. Umuman okanyňyzda iki tarapyňy-da oýlap, bu boýunça başga çeşmeleri-de okasaňyz we özüňizçe netijä gelseňiz, peýdaly bolar.



Zombi urşy

Meniň taýýarlajak şular ýaly materiallarymy okamanyňyzda-da, youtube kanallarynda we teleýaýlymlarda günde-günaşa zombili kinofilmleri görüp durýansyňyz. Şol nukdaýnazardan alanda, bular barada türkmen dilinde taýýarlanan materiallaryň belli bahasynyň ýokdugyna düşüňän okyjylarymyz az däl. Hut şolar hem biziň terjimeçilik işimize ruhy güýç berýär, ganatlandyrýar.

Aýdaly, üstümize zombiler çozupdyr. Geliň, bu duýgusyz, ýüreksiz, ýigrenji mahluklar barada az-kem bilmäge synanyşalyň. Zombi adalgasyna ilkinji gezek köne karib ynançlarynda duş gelinýär. Şonda gürrüň berilýän zombiler ölümsiz adam hökmünde agzalýar. Tazededen janlandyrylan adamlar adatdan daşary güýçler gazanypdyr we ölümsiz hala gelipdir.

• **Zombileriň aýratynlyklary**

Zombiler ölüdigine garamazdan motor ýaly dygysyz hereket edip bilýärler.

Şahsy syzgyrlygy we duýgurlygy, duýgulary doly ýiten ýagdaýda bolýar.

Zombiler ölü olmalarına rağmen motor becerilerini kullanabilirlirler.

Hiç hili şatlygy, gaýgy-gussasy, agyry-yzasy bolmaýar. Endamlarynyň aglaba bölegi we synalary çüýrändigine garamazdan birnäçe fiziki hereketleri edip bilýärler.

Dem alyş we iýmit siňdiriş, gan aýlanyş sistemalary işlemeýär.

Zombileriň nerw sistemasy diňe beýnide aktiw ýagdaýda bolýar.

Hiç bir duýgurlyk kabul etmesi ýok. Bir zada tiňkesini dikdimi, şony ýok edýänçä ýolundan gaýtnaýar.

Zombiler durmaýar, ýadamaýar.

Zombileri ýok etmek üçin beýnilerini pytratmak gerek. Endamyny parçalanyň ýa-da kellesini keseniň bilen ony doly öldürüp bolmaýar.

Zombi çozuşyna şeýle bir çynlakaý garalýar welin, amerikan hökümeti bolup biläýjek zombi çozuşyna garşy önüni alyş taýýarlygyny görýändigini mälim etdi. Biziň günlerimizde geçirilen ylmy-barlag işleri zombi çozuşy ähtimallygyna hasam

üns berýär. Bu boýunça ylalaşyga gelinen umumy pikir wirusdan emele geljek wiral zombileriň örän howply boljakdygy baradadyr. Ine, zombileriň emele gelme ähtimallygyny subut edýän hakykatlar:

1). Zombi tozgasy (adamy zombä öwürýän narkotik)

Biziň günlerimizde käbir narkotiki maddalar galýusinasıya görülmegine sebäp hökmünde adamlary görene topulyduran mahluga öwürüp bilýär. Adamkärçlige sygyşmaýan hereketleriň ýüze çykmagy bilen zombisypat adamlar hem döreyär. Şu boýunça eýäm bolup geçen wakalar bar.

2012-nji ýylda Rudi Eugen atly süpük neşekeş Miami ösüz ykmandanyň birine hüjüm etdi we onuň ýüzüni iýdi. Hüjümden soň ykmanda görgüliniň ýüzüniň 75-%-i parçalanypdy. Polisiya işgärleri tarapyndan ele salynmaga synanyşylan Rudi Eugen «saklan!» duýduryşyna gulak asmandygy üçin atlyp öldürildi. Geçirilen barlaglarda ony zombä öwren narkotiki serişdäni, ýagny LSD ulanandygy belli boldy. Zombi tozgasyndan gözbaş alýan täsin hadysalar biziň günlerimizde-de ýgy-ýgydan duş gelip dur.

2). Gaitiniň zombi hekaýalary

Zombi düşünjesiniň emele geliş sepgidiniň öňki Karib ynançlarydygyny ýokarda belläp geçipdik. Gaitide zombi baradaky gep-gürrüňler şeýle bir giňden ýaýrapdyr welin, zombi hekaýaty şu ýerden döräpdir. Aýratynam, XX asyryň başynda Gaitini basyp alan amerikalara zombi hekaýatlary ýito täsir edipdir. Birnäçe amerikanyň aýtmagyna görä, zombiler Gaitidäki jadygöýler tarapyndan hüjüm etmek maksatly ulanylypdyr. Amerikan kinomatografiýasynfa şeýle köp zombili kinofilmleri görmegimiziň sebäbi-de Gaiden gelip çykýan bolsa gerek. Hernäme-de bolsa, amerikalaryň zombi çozuşy meselesinde biynjalyk bolýandyklary hakykat.

3). Wudu ynanjy we zombilik

Ýaşayan ölüler afrika gelip çykyşly wudu ynanjyndaky mifleriň

biridir. Ynanja görä, afrika jadygöýleri öliniň bedenini janlandyryp we öz gözegçiliginde saklap bilýärmiş. Janlandyrylan diňe beden bolandygy üçin hiç hili şahsy aýratynlyk görkezip bilmändir. Ýaşayan öli jadygöý tarapyndan gözegçilik edilmese, hasam agressiwleşipdir. Bedeniň mätäçlik duýýan zatlaryny kanagatlandyrmak üçin adamy-da öz içine almak bilen birlikde hemme önünden näme çyksa iýipdir.



Zombi jadygöýleri

Afrika gelip çykyşly wudu ynanjynyň zombiligiň düýp köki bolandygy pikir edilýär. Haýran galdyryjy hadysalar ýüzlerçe ýyl bäri dilden-dile geçip gelip, gorky mifini emele getiripdirler. Zombilik Afrikada diňe rowaýatdan ybarat bolsa-da, jadygöýleriň mundan ussatlyk bilen peýdalanýandygy hakykat.

4). Parazitleriň adam beýnisini eýelemegi

Käbir parazitleriň giren organizmini eýeläp, öz islän ugruna gönükdirip bilýändikleri mälimdir. Muňa iň gowy mysal at soguljanlary. Bu parazit ilki bilen siňeklerde duş gelýär. Çekirtgäniň at soguljanly siňegi iýmegi bilen çekirtgä-de

geçip bilýär. Bu parazitiň ulalmagyny prosesini togtatmak üçin tebsiräp duranam bolsa, çekirtgeler suwdan daş durýar. Parazit çekirtgäni suwa ýöneltmek üçin nerw sistemasyny eýeleýär we suwa böker ýaly edýär. Çekirtge suwda gark bolup durka, at soguljany ulalma prosesini tamamlayar.

Görüşüňiz ýaly, parazitler öz peýdalaryna janly-jandarlary islän ugurlaryna gitdirip bilýär. Şuňa meňzeş parazitiň adamyň nerw sistemasyny eýelemegi netijesinde zombi çozuşy we zombi hüjümleri ýüze çykyp biler.

5). Zombi wirusy

Biziň günlerimizde gabat gelýän birnäçe wirusyň zombi wirusy hökmünde mutasiýa geçirip biljekdigi pikir edilýär. Aýratynam, guduzlama wirusy özüniň ýolugan jandarynda hereket üýtgeşmesine sebäp bolyar. It-pişikleri, ýarganatlary, adamlary täsiri astyna alyp bilýän bu virus jandaryň kontroldan çykmagyna sebäp bolýar. Guduzlama wirusyna duçar bolan näsaglar ýuwtma kynçylygyny geçirýändiklerinden açlyga we suwsuzlyga uçraýar. Bu ýagdaýam suw görenlerinde elde-ayakda durman hasam agressiwleşmegine sebäp bolýar. Guduzlama wirusynyň mutasiýa geçirmegi bolup biläýjek zombi çozuşynyň we hüjüminiň başlangyjy bolup biler.

6). «Däli sygyr» keseli

«Däli sygyr» keseli iri şahly mallarda gabat gelýän ölüm howply keseldir. Beýni funksiýalaryny weýran edip taşlaýan bu kesel täsin hadysalaryň bolup geçmegine sebäp bolupdyr. Haýsanlary agressiwleşdirýän we tutuş bedenini eýeleýän «däli sygyr» keseli adamlara-da ýokuşyp bilýär. Adamlarda gabat gelende-de agressiwligi möwjedip bilýän we urha-urlugy artdyryýan effekt görkezýär. Näsaglarsa diri galma instiktini döeedýän. Bu keseliň ýetjek derejesine ýeten görnüşleriniň zombi çozuşlary bilen birmeňzeş täsirlere eýe bolup biljekdigi öňe sürülýär.

7). Zombi çozuşy

Zombi çozuşy haýsydyr bir döwlet ýa-da terrorçy topar tarapyndan başlanyp bilnermi? Biziň günlerimizde birnäçe ýurduň elinde gyryjy himiki ýaraglaryň bardygy ýaşyryn syr däl. Hatda Ýakyn Gündogarda köpçülikleýin gyrgynçylyklar himiki ýaraglary ulanmak arkaly amala aşyrylýar.

Dünýäde himiki ýaraga öwrülip boljak neýrotoksinler bar. Neýrotoksinler nerw sistemasyna täsirini ýetirip, adamyň zombi deýin hereket etmegine sebäp bolýar. Mysal üçin, kirpi balygyndan çykýan neýrotoksin adamlary zäherläp, zombi hereketlerini etmegine sebäp bolýar. Adamlar daş-töweregine hüjüm edip, ölüden parshyz hereket edýär. Zäheriň täsiri geçenden soňam eden hiç bir zady ýadyna düşmeýär. Şeýle zäheriň döwlet tarapyndan ýaraga öwürülen we ulanylan ýagdaýynda emele geljek netijeleri göz önüne getirip bilýärsiňizmi? Zombi çozuşy genetiki ýollar arkaly emel gelmese-de, haçanam bolsa bir gün emeli taýdan dörediljekdigi anyk. Zombi urşunyň bolmagy onçakly daşdaky ähtimallyk däl.

8). Datura ösümligi

Gaitidäki jadygöýleriň we Afrikadaky wudu ruhanylarynyň zombilik bilen baglanyşygy barada ýokarda agzap geçipdik. Indem bularyň adamlary zombileşdirmegi ýola goýýan ösümligiň gürrüni edeliň. Datura ösümligine zombi külkesi hem diýilýä we narkotiki serişdelerini taýýarlamak işinde ulanylýar. Şeýle-de onuň örän güýçli zäherdigi-de belli. Dogry mukdarlarda ulanylmadyk ýagdaýynda adamlaryň sanlyja sekundyň içinde ölmegine sebäp bolýar.

Jadygöýler bu ösümligiň külkesini dogry mukdarda ulananlarynda adamlary zombä öwürüp we özlerine bakna edip bilipdir. Şeýtmek bilen olar adatdan daşary güýçlere eýe urşujylary ellerinde saklapdyr. Datura ösümligi berlen adamlaryň sagalma mümkinçiligi ýok. Şol sebäpden olar jadygöýe garaşly ömür sürmäge mejbur bolýarlar.

9). Ölüleri direktme synanyşyklary

Biziň günlerimizde käbir döwletleriň we alymlaryň ölüleri

direlrmäge synanyşýandyklary mälim. Bu synanyşyklar başa barýan ýagdaýynda hem direldiljek adamlaryň zombiden parhy bolmaz. Ölerden soň adamyň beýnisi daşyndan içine tarap çüýremäge başlaýar. Daşarky täsirler ýatlamalarymyzy, duýgularymyzy we karara gelme ukybymyzy emele getirýär. Ölerden soň çalt çüýreyändigini üçin direldilen adamda şular ýaly şahsy aýratynlyklar we duýgular bolmaz. Şol sebäpden bolup biläýjek adam direlme synanyşyklary zombi çözümleriniň başlangyjy bolup biler.

Internet maglumatlary esasynda taýýarlandy. Geň-taňsy wakalar